

## ကမ္ဘောဇဘဏ် SENIOR CARE - Savings ငွေစာရင်း စည်းမျဉ်းစည်းကမ်း သတ်မှတ်ချက်များ

ကမ္ဘောဇဘဏ်လီမိတက် (KBZ Bank) ၏ **SENIOR CARE - Savings** ငွေစာရင်းဝန်ဆောင်မှုအား ရယူအသုံးပြုကြမည့် ငွေအပ်နှံသူများအနေဖြင့် အောက်တွင်ဖော်ပြထားသော စည်းမျဉ်းနှင့် စည်းကမ်းသတ်မှတ်ချက်များအား အတိအကျလိုက်နာကြရမည် ဖြစ်သည်။ ကမ္ဘောဇဘဏ်၏ **SENIOR CARE - Savings** ငွေစာရင်းဝန်ဆောင်မှုအား တောင်းခံခြင်း သို့မဟုတ် အသုံးပြုခြင်းနှင့် ငွေအပ်နှံသူ၏ ကိုယ်စားတစ်စုံတစ်ဦးအားအသုံးပြုခွင့်ပြုစေခြင်းသည် ငွေအပ်နှံသူများအနေဖြင့် အခါအားလျော်စွာ ပြောင်းလဲနိုင်သည် ဖြစ်သော ဤစည်းမျဉ်းနှင့်စည်းကမ်း သတ်မှတ်ချက်များကို ဝန်ခံ အသိအမှတ်ပြု ခြင်း နှင့် လက်ခံခြင်းပင်ဖြစ်သည်။

### ၁။ အဓိပ္ပာယ်သတ်မှတ်ချက်များ

- ၁။၁။ ‘**အလုပ်ဖွင့်ရက်**’ ဆိုသည်မှာ မြန်မာနိုင်ငံရှိ စနေနေ့၊ တနင်္ဂနွေနေ့၊ အများပြည်သူအလုပ်ပိတ်ရက်၊ ပြည်ထောင်စု သမ္မတမြန်မာနိုင်ငံမှ အခါအားလျော်စွာ ထုတ်ပြန်ကြေညာသော အများပြည်သူအလုပ်ပိတ်ရက်များ သို့မဟုတ် ဘဏ် ပိတ်ရက်မဟုတ်သည့် နေ့ရက်များကိုဆိုလိုခြင်းဖြစ်သည်။
- ၁။၂။ ‘**SENIOR CARE - Savings Passbook**’ ဆိုသည်မှာ ကမ္ဘောဇဘဏ်မှ SENIOR CARE - Savings ငွေစာရင်းအတွက် ငွေအပ်နှံသူအား ထုတ်ပေးသည့်စာအုပ်ကိုဆိုလိုခြင်းဖြစ်ပြီး ထိုငွေစာရင်းနှင့်သက်ဆိုင်သည့် အပ်ငွေများ၊ ထုတ်ယူငွေများနှင့် အခြားသော ငွေသွင်းငွေထုတ်ခြင်းများကို မှတ်တမ်းတင်ထားသည်။
- ၁။၃။ ‘**SENIOR CARE - Savings ငွေစာရင်း**’ ဆိုသည်မှာ သီးသန့်ငွေစာရင်းအမျိုးအစားဖြစ်ပြီး အသက် (၆၀)နှင့်အထက် ငွေအပ်နှံသူက ကနဦး စတင်အပ်နှံသည့် အချိန်တွင် ငွေသားဖြင့်သော်လည်းကောင်း၊ အခြား CASH ACCOUNT များမှ စာရင်းပြောင်းနည်းဖြင့်သော်လည်းကောင်း ထည့်သွင်းအပ်နှံနိုင်ပြီး ထိုငွေစာရင်းမှ ငွေထုတ်ခြင်း (သို့မဟုတ်) စာရင်းပြောင်းလဲခြင်းတို့တွင် ငွေပမာဏ ကို မြန်မာနိုင်ငံတော်ဗဟိုဘဏ်မှ ထုတ်ပြန်သော စည်းမျဉ်း စည်းကမ်း ချက်များနှင့်အညီ ဆောင်ရွက်နိုင်သည်။ သို့ရာတွင် တည်နေရာအခြေအနေ၊ ငွေပမာဏနှင့် ငွေထုတ်ယူရန် အကြောင်းကြားသည့် အချိန်ကာလတို့ အပေါ်တွင် မူတည်၍ အပ်နှံငွေသား ထုတ်ယူခြင်းတွင် သက်ရောက်မှုရှိမည်ဖြစ်ပြီး အပ်နှံငွေသားကို ထုတ်ယူနိုင်သည့် အကြိမ်အရေအတွက်အား မြန်မာနိုင်ငံတော်ဗဟိုဘဏ်မှ ထုတ်ပြန်သော စည်းမျဉ်း စည်းကမ်းချက်များနှင့်အညီ ဆောင်ရွက်မည်ဖြစ်သည်။ လက်ကျန်ငွေပေါ်တွင် လစဉ် အတိုးအား လတစ်လ၏ ၅ ရက်နေ့နှင့် နောက်ဆုံးရက်ကြားရှိ အနည်းဆုံးရှိသည့် ပမာဏဖြင့် ကမ္ဘောဇဘဏ်မှအခါ အားလျော်သတ်မှတ်ပေးသည့် အတိုင်းတွက်ချက်ပေးမည်ဖြစ်သည်။
- ၁။၄။ ‘**ဗဟိုဘဏ်**’ ဆိုသည်မှာ မြန်မာနိုင်ငံတော် ဗဟိုဘဏ်ကို ဆိုလိုခြင်းဖြစ်သည်။
- ၁။၅။ ‘**ငွေအပ်နှံသူ**’ ဆိုသည်မှာ ကမ္ဘောဇဘဏ်တွင် SENIOR CARE - Savings ငွေစာရင်းကို ဖွင့်လှစ်အသုံးပြုသည့် ကမ္ဘောဇဘဏ် ငွေအပ်နှံသူ တစ်ဦးကို ဆိုလိုသည်။
- ၁။၆။ ‘**အထုတ်အသွင်းမရှိသောစာရင်း သို့မဟုတ် စာရင်းသေစာရင်း**’ ဆိုသည်မှာ ဝန်ဆောင်ခနှင့်အတိုးထည့်ငွေကဲ့သို့ ကမ္ဘောဇဘဏ်၏လုပ်ဆောင်မှု အတိုင်း ဆောင်ရွက်သည့် လုပ်ဆောင်မှုမှအပ၊ ကမ္ဘောဇဘဏ်ကသတ်မှတ်ထားသည့် ကာလအတွင်း ငွေအပ်နှံသူက စတင် ဆောင်ရွက်သည့် ငွေထုတ်မှု သို့မဟုတ် ငွေသွင်းမှုမရှိသည့် ငွေစာရင်းကို ဆိုလိုသည်။

- ၁၂၇။ 'မိတ်ဆက်သူ' ဆိုသည်မှာ ငွေအပ်နှံသူအသစ်များအတွက် ထောက်ခံသူအဖြစ်ဆောင်ရွက်ပေးသော ကမ္ဘောဇဘဏ်၌ အပ်ငွေစာရင်းရှိပြီးသူ တစ်ဦးကိုဆိုလိုသည်။
- ၁၂၈။ 'ကမ္ဘောဇဘဏ်' ဆိုသည်မှာ ကမ္ဘောဇဘဏ်လီမိတက်နှင့် အနာဂတ်တွင် ကမ္ဘောဇဘဏ်မှ တည်ထောင်မည့် ဘဏ်ခွဲများအပါအဝင် ယခုလက်ရှိဘဏ်ခွဲများအားလုံးကို ဆိုလိုသည်။
- ၁၂၉။ 'KYC' ဆိုသည်မှာ မြန်မာနိုင်ငံတော် ဗဟိုဘဏ် နှင့်/သို့ အခြား အခွင့်အာဏာပိုင်များမှ အချိန်နှင့်တစ်ပြေးညီ သတ်မှတ်ထုတ်ပြန်သော "သင်၏ ဖောက်သည်ကို သိပါ" ဟူသော မှတ်ပုံတင်ရန် လိုအပ်ချက်များကို ဆိုလိုသည်။
- ၁၂၁၀။ 'မြန်မာကျပ်' ဆိုသည်မှာ ပြည်ထောင်စုသမ္မတမြန်မာနိုင်ငံ၏ တရားဝင်အသုံးပြုသော ငွေကြေးကို ဆိုလိုသည်။
- ၁၂၁၁။ 'အခကြေးငွေဇယား' ဆိုသည်မှာ ကမ္ဘောဇဘဏ်၏ဆုံးဖြတ်မှုအရ အချိန်နှင့်အမျှပြောင်းလဲနိုင်သည့် ကမ္ဘောဇဘဏ်က ကောက်ခံသော အခကြေးငွေစာရင်းကို ဆိုလိုသည်။
- ၁၂၁၂။ 'စည်းမျဉ်းစည်းကမ်းသတ်မှတ်ချက်များ' ဆိုသည်မှာ ဤ SENIOR CARE - Savings ၏ စည်းမျဉ်းစည်းကမ်း သတ်မှတ်ချက်များကိုဆိုလိုသည်။
- ၁၂၁၃။ 'Website' ဆိုသည်မှာ [www.kbzbk.com](http://www.kbzbk.com) လိပ်စာရှိ ကမ္ဘောဇဘဏ်၏ Website ကို ဆိုလိုသည်။

**၂။ ကမ္ဘောဇဘဏ်၌ SENIOR CARE - Savings ငွေစာရင်းဖွင့်လှစ်ခြင်း**

- ၂၁။ ကမ္ဘောဇဘဏ်၌ SENIOR CARE - Savings ငွေစာရင်း ဖွင့်လှစ်ရန်အတွက် ငွေအပ်နှံသူသည် ကမ္ဘောဇဘဏ်ကပေးထားသော သက်ဆိုင်သည့်ပုံစံ အားလုံးကိုဖြည့်စွက်ကာ လိုအပ်သောစာရွက်စာတမ်းအားလုံးကို ပေးရမည်။ ကမ္ဘောဇဘဏ်သည် ငွေအပ်နှံသူမှ ပေးသော အချက်အလက်များနှင့် စာရွက်စာတမ်းများအားလုံးသည် မှန်ကန်၊ တိကျပြီး ငွေအပ်နှံသူမှ နောက်ဆုံးအခြေအနေနှင့်ကိုက်ညီမှုရှိသော အချက်အလက်များအား ပေးခြင်းဖြစ်သည်ဟု ယူဆမည်ဖြစ်သည်။
- ၂၂။ ငွေအပ်နှံသူသည် ကမ္ဘောဇဘဏ်၌ SENIOR CARE - Savings ငွေစာရင်း ဖွင့်လှစ်ရန်အတွက် အမျိုးသားမှတ်ပုံတင်ကတ် (NRC) သို့မဟုတ် နိုင်ငံတော်အစိုးရမှထုတ်ပေးထားသည့် အသိအမှတ်ပြု တရားဝင်ကတ်တစ်ခုကို တင်ပြနိုင်ရမည်။
- ၂၃။ အသက် (၆၀) နှစ်ပြည့်ပြီးသည့် မြန်မာနိုင်ငံသားတိုင်း ကမ္ဘောဇဘဏ်၌ တစ်ဦးချင်း SENIOR CARE - Savings ငွေစာရင်း အား ဖွင့်လှစ်နိုင်မည်ဖြစ်သည်။
- ၂၄။ ကမ္ဘောဇဘဏ်၌ SENIOR CARE - Savings ငွေစာရင်းဖွင့်သည့်အခါ ငွေအပ်နှံသူကို ကမ္ဘောဇဘဏ်ခွဲတွင် စာရင်းဖွင့်လှစ်ထားရှိပြီးဖြစ်သော ငွေအပ်နှံသူများမှ မိတ်ဆက်သူ ၂ ဦးအဖြစ် ထောက်ခံရမည်။
- ၂၅။ လူတစ်ဦး၏အမည်ဖြင့် SENIOR CARE - Savings ငွေစာရင်းထဲတွင်ရှိသော ငွေအားလုံးကို ထိုပုဂ္ဂိုလ်တစ်ဦးတည်း ကသာဆောင်ရွက်ရမည်။
- ၂၆။ SENIOR CARE - Savings ငွေစာရင်းအတွက် ငွေစာရင်း/များထဲသို့ မြန်မာငွေကျပ် 'ကနဦး အပ်နှံငွေ' ငွေကျပ် ၁၀,၀၀၀ (ငွေကျပ်တစ်သောင်း) အား ငွေသားထည့်သွင်းအပ်နှံခြင်းဖြင့် ငွေစာရင်း စတင်ဖွင့်လှစ်နိုင်သည်။ ဤလိုအပ်ချက်သည် တစ်ဦးချင်းစာရင်းဖြစ်စေ၊ တွဲဖက်စာရင်းဖြစ်စေ သက်ဆိုင်စေမည်ဖြစ်သည်။ SENIOR CARE - Savings ငွေစာရင်းတွင် ထားရှိရမည့် အနည်းဆုံးပမာဏသည် ငွေကျပ် ၁၀,၀၀၀ (ငွေကျပ် တစ်သောင်း)အား ထားရှိရမည်။

- ၂၂၇။ အသက် (၆၀) နှစ်ပြည့်ပြီးသူတစ်ဦးသည် အသက် (၁၈) နှစ် ပြည့်ပြီးသူများနှင့်တွဲဖက်၍ ကမ္ဘောဇဘဏ်၌ SENIOR CARE - Savings တွဲဖက်ငွေစာရင်းအား ဖွင့်လှစ်နိုင်မည်ဖြစ်သည်။
- ၂၂၈။ ကမ္ဘောဇဘဏ်သည် လုံလောက်သောအကြောင်းရှိပါက SENIOR CARE - Savings ငွေစာရင်းစာရင်းဖွင့်လှစ်ခွင့်ပြုရန် ငြင်းပယ်နိုင်သည်။
- ၂၂၉။ ကမ္ဘောဇဘဏ်သည် SENIOR CARE - Savings ငွေစာရင်းတွင် ထည့်သွင်းထားသည့် အပ်နှံငွေအပေါ်ပေးမည့် အတိုးနှုန်းနှင့် တွက်ချက်သည့် နည်းလမ်းများကို မည်သည့်အချိန်တွင်မဆို ကမ္ဘောဇဘဏ်၏ တစ်ဦးတည်း ဆုံးဖြတ်ချက်ဖြင့် ပြင်ဆင်သတ်မှတ်ခြင်း သို့မဟုတ် ပြောင်းလဲခြင်းတို့အား ပြုလုပ်နိုင်သည်။
- ၂၂၀။ ကမ္ဘောဇဘဏ်သည် SENIOR CARE - Savings ငွေစာရင်း တွင် ထားရှိရမည့် အနည်းဆုံး လက်ကျန်ငွေပမာဏအား မည်သည့်အချိန်တွင်မဆို ကမ္ဘောဇဘဏ်၏တစ်ဦးတည်းဆုံးဖြတ်ချက်ဖြင့် ပြင်ဆင် သို့မဟုတ် ပြောင်းလဲသတ်မှတ်နိုင် သည်။
- ၂၂၁။ ကမ္ဘောဇဘဏ်သည် ပုဂ္ဂိုလ်တစ်ဦး က အများဆုံး ဖွင့်လှစ်ခွင့်ရှိသော SENIOR CARE - Savings ငွေစာရင်း အရေအတွက်ကို အခါအားလျော်စွာ သတ်မှတ်နိုင်သည်။

**၃။ SENIOR CARE - Savings ငွေစာရင်းလုပ်ငန်းဆောင်ရွက်မှု**

- ၃၁။ SENIOR CARE - Savings ငွေစာရင်းတွင် ငွေအပ်နှံသူသည် ကမ္ဘောဇဘဏ်မှသတ်မှတ်ထားသော အနည်းဆုံး လက်ကျန်ငွေ ပမာဏကို ထားရှိရန်လိုအပ်သည်။
- ၃၂။ SENIOR CARE - Savings ငွေစာရင်း အတွက်၊ ငွေအပ်နှံသူသည် ကမ္ဘောဇဘဏ်ခွဲများမှတစ်ဆင့် ငွေထုတ်ရန် သို့မဟုတ် အခြားငွေစာရင်းသို့ငွေလွှဲရန် SENIOR CARE - Savings Passbook ကို ယူဆောင်လာရမည်။
- ၃၃။ SENIOR CARE - Savings ငွေစာရင်း အတွက် ဗဟိုဘဏ်၏ စည်းမျဉ်းအရ ကမ္ဘောဇဘဏ်ခွဲများတွင် ငွေသားထုတ်ယူခြင်းအတွက် တစ်ပတ်လျှင် တစ်ကြိမ်သာ ငွေထုတ်ခွင့်ပြုသည်။
- ၃၄။ ကမ္ဘောဇဘဏ်သည် ဘဏ်၏အကြေးငွေဇယားတွင် ဖော်ပြထားသကဲ့သို့ ငွေစာရင်းမှအဖိုးအခများ ကောက်ခံခွင့်ရှိသည်။
- ၃၅။ ကမ္ဘောဇဘဏ်သည် ငွေအပ်နှံသူအား လစဉ်သတ်မှတ်ထားသော ရက်၌ အတိုးကို ထည့်သွင်းပေးမည်ဖြစ်သည်။

**၄။ SENIOR CARE - Savings PASSBOOK**

- ၄၁။ SENIOR CARE - Savings Passbook သည် အပ်ငွေ၊ လွှဲပြောင်းငွေ၊ ထုတ်ယူငွေ၊ အဖိုးအခများ အားလုံး၏ စုစုပေါင်းများကို မှတ်တမ်းတင်ထားသည့် ကမ္ဘောဇဘဏ်ကတရားဝင် ထုတ်ပေးသော စာအုပ်အပေါ်တွင် “SENIOR CARE - Savings Account” ဟု တံဆိပ်ရိုက်နှိပ်ထားမည် ဖြစ်သည်။
- ၄၂။ အသေးစိတ်အသုံးပြုမှုနှင့် အသေးစိတ်အချက်အလက်များကို ကမ္ဘောဇဘဏ်စာအုပ်အဖိုးအတွင်း ရိုက်နှိပ်ထားသည်။
- ၄၃။ SENIOR CARE - Savings Passbook အထားမှား၊ ပျောက်ဆုံး (သို့မဟုတ်) အခိုးခံရလျှင် ငွေအပ်နှံသူသည် ကမ္ဘောဇဘဏ်သို့ စာဖြင့် ချက်ခြင်းအကြောင်းကြားရမည်။

- ၄၂၁။ ငွေအပ်နှံသူသည် SENIOR CARE - Savings Passbook ကုန်ဆုံး (သို့မဟုတ်) ပျောက်ဆုံး (သို့မဟုတ်) ပျက်စီးသွားခြင်းအတွက် သတ်မှတ်ထားသောနည်းလမ်းများနှင့်အညီ ဘဏ်ဝန်ဆောင်ခများ ပေးဆောင်၍ အသစ်ထုတ်ပေးရန် တောင်းခံခွင့်ရှိသည်။
- ၄၂၅။ မည်သူမျှ SENIOR CARE - Savings Passbook တွင်ပါရှိသော ကမ္ဘောဇဘဏ်၏တရားဝင်ရေးသွင်းချက် တစ်စုံ တစ်ရာကို ပြင်ဆင်ပြောင်းလဲခြင်း၊ ဖြည့်စွက်ခြင်းများ မပြုလုပ်ရပါ။

**၅။ လွှဲပြောင်းနိုင်မှု**

- ၅၂၁။ ငွေအပ်နှံသူသို့ ပေးအပ်ထားသည့် SENIOR CARE - Savings ငွေစာရင်း နှင့် သက်ဆိုင်ရာဝန်ဆောင်မှုများမှာ မည်သည့်အခြေအနေ၌မဆို လွှဲပြောင်းခွင့်မရှိဘဲ ငွေအပ်နှံသူတစ်ဦးတည်းကသာ အသုံးပြုရမည်။
- ၅၂၂။ ကမ္ဘောဇဘဏ်သည် ၎င်း၏အခွင့်အရေး၊ အကျိုးခံစားခွင့် (သို့မဟုတ်) တာဝန်များအားလုံးကို မည်သူ့ကိုမဆို လွှဲပြောင်း၊ လွှဲအပ် (သို့မဟုတ်) ရောင်းချခွင့်ရှိပြီး ဤစည်းကမ်းချက်များသည် ကမ္ဘောဇဘဏ်ကိုဆက်ခံသူ၊ လွှဲပြောင်း လက်ခံသူများ ၏ အကျိုးအတွက် ဆက်လက်အာဏာသက်ရောက်စေရမည်။
- ၅၂၃။ ကမ္ဘောဇဘဏ်သည် ငွေအပ်နှံသူတစ်ဦး ရူးသွပ်သွားသည့်အခါတွင်ဖြစ်စေ၊ အကြောင်းတစ်စုံတစ်ရာကြောင့် ငွေအပ်နှံသူ အနေဖြင့် မိမိ၏အမှုကိစ္စများကို ဆောင်ရွက်နိုင်စွမ်း မရှိသည့်အခါတွင်ဖြစ်စေ၊ ၎င်းအား တရားဝင်အုပ်ထိန်းသူ (သို့မဟုတ်) တရားဝင်ကိုယ်စားလှယ်ကို ကမ္ဘောဇဘဏ်၏ သတ်မှတ်သည့် နည်းလမ်းများအတိုင်း အပ်နှံငွေကို ထုတ်ပေးရမည်။
- ၅၂၄။ ကမ္ဘောဇဘဏ်၌ SENIOR CARE - Savings တွဲဖက်ငွေစာရင်းအားဖွင့်လှစ်ထားသည့် ငွေစာရင်းပိုင်ရှင်များမှ တစ်ဦးဦး သေဆုံးသည့်အခါမျိုးတွင် ကျန်ရှိသူ ငွေစာရင်းပိုင်ရှင်(များ) (သို့မဟုတ်) အကျိုးခံစားခွင့်ရှိသူများမှ ငွေထုတ်ယူခွင့်ရှိသည်။
- ၅၂၅။ အကျိုးခံစားခွင့် လွှဲအပ်ထားခြင်းမရှိသော ငွေအပ်နှံသူ သေဆုံးပါက အပ်နှံငွေလက်ကျန်ကို အမွေထိန်းစာလက်မှတ် (သို့မဟုတ်) အမွေဆက်ခံခွင့်လက်မှတ်အား တင်ပြခြင်းဖြင့်ဖြစ်စေ သို့မဟုတ် တင်ပြရန်မလိုဘဲဖြစ်စေ ကမ္ဘောဇဘဏ်မှ သတ်မှတ်ထားသည့် လိုအပ်သည့်စာရွက်စာတမ်းများတင်ပြနိုင်သူ ဇနီး၊ ခင်ပွန်း၊ သားသမီး၊ တရားဝင်မွေးစားထား သောသားသမီး (သို့မဟုတ်) ယင်းတို့မရှိလျှင် မြေး သို့မဟုတ် ယင်းတို့မရှိလျှင် မိဘ၊ ညီအစ်ကို၊ မောင်နှမအား ထုတ်ပေးရမည်။

**၆။ ကြွေးမြီတာဝန်များ**

ကမ္ဘောဇဘဏ်၏ စာဖြင့်ကြိုတင်ခွင့်ပြုချက်မရဘဲ ငွေအပ်နှံသူသည် ကမ္ဘောဇဘဏ်ရှိ SENIOR CARE - Savings ငွေစာရင်း မှ သော်လည်းကောင်း၊ ယင်းစာရင်းထဲရှိ ငွေတစ်ခုခုမှသော်လည်းကောင်း၊ ကြွေးမြီတာဝန်တစ်ခုခု (သို့မဟုတ်) အခြားသော အဖွဲ့၏ အကျိုးစီးပွား တစ်ခုခု ဖန်တီးခြင်း၊ ဖြစ်ပေါ်ခွင့်ပြုခြင်းတို့ မဖြစ်စေရ။

**၇။ နုတ်ယူပိုင်ခွင့်**

ငွေအပ်နှံသူသည် အခြားလူပုဂ္ဂိုလ်မှဖြစ်စေ၊ ကမ္ဘောဇဘဏ်မှဖြစ်စေ သို့မဟုတ် မည်သည့် အကြောင်းပြချက်ကြောင့်ဖြစ်စေ မှားယွင်းလွှဲပြောင်းမိသောကြောင့် ၎င်း၏ငွေစာရင်းတွင် ပိုနေသော ငွေများကို ပြန်ပေးရန် တာဝန်ရှိပါသည်။ ယင်းပိုငွေများသည်

ငွေအပ်နှံသူ၏ ရပိုင်ခွင့်ရှိသည့် ငွေများမဟုတ်သည့်အားလျော်စွာ မည်သည့်ကန့်သတ်ချက်၊ အသိပေးချက်မှပေးပို့ခြင်းမရှိဘဲ သို့မဟုတ် လျော်ကန်သင့်မြတ်သည့် နည်းလမ်းအရပ်ရပ်ဖြင့် နုတ်ယူနိုင်သည်။

**၈။ စွန့်လွှတ်မှု**

- ၈၁။ ဤစည်းကမ်းချက်ပါ ရပိုင်ခွင့်၊ အာဏာ (သို့မဟုတ်) အခွင့်အရေးကိုကျင့်သုံးရန် ကမ္ဘောဇဘဏ်ကပျက်ကွက်ခြင်း သို့မဟုတ် နှောင့်နှေးခြင်းသည် စွန့်လွှတ်ခြင်းဟုမမှတ်ယူရပါ။ ထို့အတူ ရပိုင်ခွင့်၊ အာဏာ သို့မဟုတ် အခွင့်အရေးကို တစ်ခုတည်း သို့မဟုတ် တစ်စိတ်တစ်ပိုင်းတည်း ကျင့်သုံးမှုသည်လည်း အခွင့်အရေးများကို စွန့်လွှတ်ခြင်းမမြောက် စေရ။
- ၈၂။ ပြည်ထောင်စုသမ္မတမြန်မာနိုင်ငံ၏ ဥပဒေအရပေးအပ်ထားသော အခွင့်အရေး သို့မဟုတ် ကုစားမှုတို့ အပြင် ဤစည်းကမ်းချက်များတွင် ဖော်ပြထားသော ကမ္ဘောဇဘဏ်၏အခွင့်အရေးများနှင့် ကုစားမှုများအား ထပ်ပေါင်းထည့် ထားခြင်းဖြစ်သည်။

**၉။ မလွန်ဆန်နိုင်သော ဖြစ်ရပ်များ**

ဤဝန်ဆောင်မှုကို ကမ္ဘောဇဘဏ်က ဆောင်ရွက်ပေးနေစဉ်ကာလအတွင်း သဘာဝဘေးအန္တရာယ်၊ စစ်ဖြစ်ပွားမှု၊ ဆန္ဒပြမှု သို့မဟုတ် အလုပ်သမားအငြင်းပွားမှု၊ ကုန်သွယ်ရေးပိတ်ပင်မှု၊ အစိုးရအမိန့်၊ မီးလောင်ခြင်း၊ ရေကြီးခြင်း၊ မိုးသည်းထန်စွာ ရွာသွန်းခြင်း၊ မုန်တိုင်း သို့မဟုတ် အလွန်ဆိုးရွားသည့်ရာသီဥတုအခြေအနေများ၊ ဆူပူအုံကြွမှု၊ ပုန်ကန်မှု၊ လူထုမငြိမ်မသက်ဖြစ်မှု၊ စီးပွားရေးပိတ်ဆို့အရေးယူမှု၊ သပိတ်မှောက်မှု၊ လျှပ်စစ်ဓာတ်အား ပြတ်တောက်မှု၊ စက်ချွတ်ယွင်းမှု သို့မဟုတ် အခြားသောမလွန်ဆန်နိုင်သော ဖြစ်ရပ်များသာဖြစ်သည်ဟု ကန့်သတ်ထားမှု မရှိသော်လည်း ယင်းတို့အပါအဝင်ဖြစ်ပြီး ကမ္ဘောဇဘဏ်မှ ကျိုးကြောင်းဆီလျော်စွာ ထိန်းချုပ်နိုင်မှုထက် ကျော်လွန်နေသည့် ဖြစ်ရပ်များကြောင့် အချိန်ကာလတစ်ရပ်အထိ ဖြစ်ပေါ်လာရသည့် မည်သည့်လုပ်ငန်း ဆောင်ရွက်ရန် ပျက်ကွက်မှု သို့မဟုတ် နှောင့်နှေးမှုဖြစ်ခြင်း များအတွက်မဆို ကမ္ဘောဇဘဏ်တွင် တာဝန်မရှိကြောင်းကို ငွေအပ်နှံသူသည် နားလည်သဘောတူပါသည်။ ကမ္ဘောဇဘဏ်သည် ယင်းသို့သော အခြေအနေများကြောင့် အဟန့်အတားဖြစ်ခြင်း၊ အတားအဆီးဖြစ်ခြင်း သို့မဟုတ် နှောင့်နှေးနေခြင်းများ ကြုံတွေ့နေရသည့် အတိုင်းအတာအပေါ်မူတည်၍ အဆိုပါအခြေအနေများ ပြီးဆုံးသွားသည့် အချိန်အထိ ကမ္ဘောဇဘဏ်က ပေးနေသည့် ဤဝန်ဆောင်မှုအား ဆိုင်းငံ့ထားမည်ဖြစ်သည်။ ထိုသို့သော အခြေအနေများ ဆက်လက်ဖြစ်ပျက်နေစဉ် ကာလအတွင်း ဤစည်းမျဉ်းစည်းကမ်း သတ်မှတ်ချက်များတွင် ဖော်ပြထားသော တာဝန်ဝတ္တရားများကို ဖြည့်ဆည်းရန်၊ ထမ်းဆောင်ရန် ပျက်ကွက်ခြင်း သို့မဟုတ် နှောင့်နှေးခြင်းများအတွက် ကမ္ဘောဇဘဏ်အနေဖြင့် ငွေအပ်နှံသူအပေါ်တွင်ဖြစ်စေ သို့မဟုတ် အခြားမည်သည့် လူပုဂ္ဂိုလ်တစ်ဦးအပေါ်တွင် ဖြစ်စေ တာဝန်ရှိစေခြင်း သို့မဟုတ် ဤစည်းမျဉ်းစည်းကမ်း သတ်မှတ်ချက်များ အား ချိုးဖောက်ခြင်းဖြစ်သည်ဟု မှတ်ယူခြင်းမရှိစေရပါ။

**၁၀။ ငွေကြေးခဝါချမှု တိုက်ဖျက်ရေးနှင့် စီးပွားရေးအရေးယူမှုများ**

- ၁၀၁။ လူပုဂ္ဂိုလ်များ၊ စီးပွားရေးလုပ်ငန်းအဖွဲ့အစည်းများနှင့် သဘောတူညီချက်ပြုလုပ်ခြင်း သို့မဟုတ် ၎င်းတို့ ပါဝင်သည့် transaction များပြုလုပ်ခြင်းများမှ ကမ္ဘောဇဘဏ်အားတားဆီးပိတ်ပင်မှုပြုလုပ်နိုင်သော ပြည်ထောင်စုသမ္မတ မြန်မာနိုင်ငံတော် သို့မဟုတ် အခြားသောနိုင်ငံများ၏ ငွေကြေးခဝါချမှုတိုက်ဖျက်ရေးဥပဒေများကို ကမ္ဘောဇဘဏ်က

လိုက်နာရပါသည်။

- ၁၀၂။ ကမ္ဘောဇဘဏ်သည် ၎င်း၏ငွေကြေးခဝါချမှုတိုက်ဖျက်ရေး သို့မဟုတ် အကြမ်းဖက်အဖွဲ့အစည်းများအား ငွေကြေး ထောက်ပံ့မှုတိုက်ဖျက်ရေး နှင့် စီးပွားကုန်သွယ်မှုပိတ်ဆို့ရေးယူမှုများကိုစီမံခန့်ခွဲရေး သို့မဟုတ် ပြည်ထောင်စုသမ္မတ မြန်မာနိုင်ငံတော်၏ မည်သည့်အခြားသောဥပဒေနှင့်စည်းမျဉ်းများနှင့်မဆို ကိုက်ညီမှုရှိစေရေးအတွက် လိုအပ်သည့် သတင်းအချက်အလက်အားလုံးကို ငွေအပ်နှံသူကပေးအပ်ရမည်။
- ၁၀၂။ မည်သည့် transaction မျိုးအတွက်မဆို ကမ္ဘောဇဘဏ်ကဆောင်ရွက်ပေးသည့် လုပ်ငန်းစဉ်များသည် မြန်မာနိုင်ငံ၏ဥပဒေများကိုသော်လည်းကောင်း၊ အခြားမည်သည့်နိုင်ငံမဆို၏ ဥပဒေများကိုသော်လည်းကောင်း ချိုးဖောက်မှုမရှိကြောင်း ငွေအပ်နှံသူကထုတ်ဖော်ကြေညာပြီး တာဝန်ယူသည်။

**၁၁။ လျော်ကြေးအာမခံခြင်း**

- ၁၁၁။ SENIOR CARE - Savings ငွေစာရင်း လုပ်ဆောင်မှု သို့မဟုတ် အသုံးပြုမှုကြောင့် ပေါ်ပေါက်လာရသည့် အခြားသောဆုံးရှုံးမှု၊ ဤစည်းကမ်းချက်တစ်ခုခုကို ငွေအပ်နှံသူက ချိုးဖောက်မှု၊ လိုက်နာဆောင်ရွက်ခြင်းမရှိမှု သို့မဟုတ် ပြည့်စုံလုံလောက်စွာ ဆောင်ရွက်ခြင်းမရှိမှု သို့မဟုတ် ၎င်း၏တာဝန်များ ဆောင်ရွက်ရာတွင် ငွေအပ်နှံသူ မှ အမှားအယွင်းဖြစ်ခြင်း၊ ကိုယ်စားပြုခြင်း၊ ကိုယ်စားပြုမှုမှားယွင်းခြင်း၊ မသမာမှုပြုခြင်း၊ ပေါ့ဆမှုများကြောင့် ဖြစ်ပေါ်လာသည့် မည်သည့်တာဝန်ရှိမှု၊ မည်သည့် အခြားဆုံးရှုံးမှုကိုမျှ ကမ္ဘောဇဘဏ်ကတာဝန်မရှိစေရန်၊ ငွေအပ်နှံသူသည် သူ/သူမ၏ ကိုယ်ပိုင် ကုန်ကျစရိတ်ဖြင့် ကမ္ဘောဇဘဏ်ကိုလျော် ကြေးပေးရန်၊ ကမ္ဘောဇဘဏ်အား ယင်းတို့မှ အကာအကွယ်ပေးရန်နှင့် ကမ္ဘောဇဘဏ်တွင် ထိခိုက်နစ်နာမှုမဖြစ်စေရန် ငွေအပ်နှံသူကသဘောတူသည်။
- ၁၁၂။ မည်သည့်အခြေအနေမျိုးတွင်မျှ၊ SENIOR CARE - Savings ငွေစာရင်း နှင့်စပ်လျဉ်း၍ တိုက်ရိုက်ဖြစ်စေ၊ သွယ်ဝိုက်၍ဖြစ်စေ၊ အကျိုးဆက်ဖြစ်သည့် ပျက်စီးဆုံးရှုံးမှုများကြောင့်ဖြစ်စေ ပေါ်ပေါက်လာရသော ဆုံးရှုံးမှုများအတွက် ကမ္ဘောဇဘဏ်က ငွေအပ်နှံသူကို ပေးရန် တာဝန်မရှိစေရ။
- ၁၁၃။ ဤစည်းမျဉ်းနှင့်စည်းကမ်းသတ်မှတ်ပါ တာဝန်တစ်ခုခုကိုဆောင်ရွက်ရန် ပျက်ကွက်ခြင်းကြောင့် ငွေအပ်နှံသူအနေဖြင့် (တိုက်ရိုက်ဖြစ်စေ (သို့) သွယ်ဝိုက်၍ဖြစ်စေ) ဖြစ်ပေါ်လာသည့် ဆုံးရှုံးမှု၊ နစ်နာမှု၊ အငြင်းပွားမှု အစရှိသည့် ကိစ္စရပ်များအတွက် ကမ္ဘောဇဘဏ်တွင်တာဝန်မရှိစေရပါ။
- ၁၁၄။ ကမ္ဘောဇဘဏ်မှ ကောက်ခံရရှိသည့် ချက်လက်မှတ်၊ ပြေစာ သို့မဟုတ် အခြားစာရွက်စာတမ်း တစ်ခုပေါ်တွင် ငွေအပ်နှံသူ၏ ထောက်ခံချက် သို့မဟုတ် ထုတ်ပေးကြောင်း အာမခံချက်ဖြင့် ငွေအပ်နှံသူ၏ တောင်းဆိုဖော်ပြချက်အရ ပေးအပ်ခဲ့သည့် ကိစ္စတိုင်းတွင် ကမ္ဘောဇဘဏ်မှ မည်သည့်ဆုံးရှုံးမှု သို့မဟုတ် နစ်နာမှုအတွက်မဆို ငွေအပ်နှံသူတွင်သာ တာဝန်ရှိစေမည်ဖြစ်သည်။
- ၁၁၅။ ငွေအပ်နှံသူ၏ကမ္ဘောဇဘဏ်ရှိ SENIOR CARE - Savings ငွေစာရင်း နှင့်ပတ်သက်၍ ကမ္ဘောဇဘဏ်သည် ဤစည်းကမ်းချက်ပါ ကမ္ဘောဇဘဏ်၏ လုပ်ပိုင်ခွင့်များဆောင်ရွက်ရာတွင် ညွှန်ကြားချက်များလက်ခံခြင်း၊ ဖက်စ်ပေးပို့ခြင်းနှင့် အခြားဆက်သွယ်ရေး (သို့မဟုတ်) အီလက်ထရောနစ် ညွှန်ကြားချက်များအား ဆောင်ရွက်ခြင်း(သို့မဟုတ်) ဆောင်ရွက်ရန် ပျက်ကွက်ခြင်းတို့ကြောင့် ကမ္ဘောဇဘဏ်မှဖြစ်ပေါ်လာနိုင်သည့် အရေးယူမှုများ၊ တရားစွဲဆိုမှုများ၊ တောင်းဆိုမှုများ၊ နစ်နာဆုံးရှုံးမှုများ၊ ကုန်ကျမှုများ၊ အတိုး

(တရားစီရင်ဆုံးဖြတ်မှုမတိုင်မီနှင့် ဆုံးဖြတ်ပြီးနောက် နှစ်ခုလုံးအပါအဝင်)နှင့် ကုန်ကျစရိတ်များ (ရှေ့နေနှင့်အမှုသည်ကြားအခြေခံသည့် ဥပဒေရေးရာစရိတ်အပါအဝင်) စသည်တို့အတွက် ငွေအပ်နှံသူတွင်သာ တာဝန်ရှိစေမည်ဖြစ်သည်။

၁၁၆။ SENIOR CARE - Savings ငွေစာရင်း ကို ပိတ်သိမ်းလင့်ကစား အထက်ဖော်ပြပါ လျော်ကြေးအာမခံချက်များမှာ ဆက်လက် တည်ရှိရမည်။

**၁၂။ အချက်အလက် ထုတ်ဖော်ပြောကြားခြင်း**

ကမ္ဘောဇဘဏ်သည် သက်ဆိုင်ရာဥပဒေနှင့်အညီ လိုက်နာဆောင်ရွက်ရန်လိုအပ်သည့်အခါ သို့မဟုတ် ကမ္ဘောဇဘဏ်မှ လိုအပ်သည့် သို့မဟုတ် အထောက်အကူပြုသည်ဟုယူဆသည့်အခါ (ငွေအပ်နှံသူတစ်ဦးတည်းဖြစ်စေ၊ အခြားသူများ နှင့်ပူးတွဲ၍ဖြစ်စေ ကမ္ဘောဇဘဏ်မှရယူထားသည့်ဝန်ဆောင်မှုများ၊ ချေးငွေတစ်ခုခု၏ ကြွေးမြီ ဆန်းစစ်မှု ရည်ရွယ်ချက် အပါအဝင်) ငွေအပ်နှံသူနှင့်ဆိုင်သော အချက်အလက်များ၊ သူ/ သူမ ၏ ငွေစာရင်း(များ)၊ သို့မဟုတ် ရရန်ပိုင်ခွင့်များ သို့မဟုတ် ချေးငွေများနှင့် မည်သည့်အချက်အလက်မဆိုကို ငွေအပ်နှံသူ၏ကိုယ်စား အောက်ပါတို့ထံသို့ ကမ္ဘောဇဘဏ် အား ပေးခွင့်ပြုသည်-

- ၁၂၁။ ကမ္ဘောဇဘဏ်၏ ရုံးချုပ်၊ အဖွဲ့ဝင်ကုမ္ပဏီ၊ ကမ္ဘောဇဘဏ်ခွဲ သို့မဟုတ် လက်အောက်ခံတစ်ခုခု၊
- ၁၂၂။ စာရင်းစစ်များ၊ ကျွမ်းကျင်အကြံပေးများနှင့်လျှို့ဝှက်ထားရှိရန် တာဝန်နှင့်သက်ဆိုင်သည့် အခြားပုဂ္ဂိုလ်(များ)၊
- ၁၂၃။ ကမ္ဘောဇဘဏ်ကွန်ပျူတာစနစ်များကို ရောင်းချသူ၊ တပ်ဆင်ပေးသူ၊ ပြင်ဆင်ထိန်းသိမ်းသူ သို့မဟုတ် ပြုပြင်ပေးသူများ၊
- ၁၂၄။ ကမ္ဘောဇဘဏ်၊ ကမ္ဘောဇဘဏ်ရုံးချုပ် သို့မဟုတ် ကမ္ဘောဇဘဏ်ခွဲတစ်ခုခုအပေါ်၊ သို့မဟုတ် ငွေအပ်နှံသူ သို့မဟုတ် ငွေအပ်နှံသူ၏ ငွေစာရင်းကဆောင်ရွက်သည့် ငွေကြေးလုပ်ငန်းများအပေါ် စီရင်ပိုင်ခွင့်ရှိသော စတော့အိတ်ချိန်း၊ ဈေးကွက် သို့မဟုတ် အာဏာပိုင်တစ်ခုခု၊
- ၁၂၅။ အဆိုပါတောင်းဆိုမှု သို့မဟုတ် မေတ္တာရပ်ခံမှုကို လုပ်ခွင့်ရှိသောအဖွဲ့တစ်ခုခု၊
- ၁၂၆။ စည်းကမ်းချက်များအရ မိမိ၏အခွင့်အရေး၊ တာဝန် သို့မဟုတ် စွန့်စားရမှုများကို ရောင်းချရန် သို့မဟုတ် လွှဲအပ်ရန် သို့မဟုတ် မျှဝေရန် ကမ္ဘောဇဘဏ်ကပဋိညာဉ်ပြုသူ သို့မဟုတ် ပဋိညာဉ်ပြုရန် ကမ်းလှမ်းသူ တစ်ဦးဦး၊
- ၁၂၇။ ငွေအပ်နှံသူ၏ ငွေစာရင်း(များ) သို့မဟုတ် ချေးငွေများ သို့မဟုတ် ကမ္ဘောဇဘဏ်လုပ်ငန်းများ ဆောင်ရွက်ခြင်း နှင့်စပ်လျဉ်း၍ ဝန်ဆောင်မှုများပေးရန်အတွက် ကမ္ဘောဇဘဏ်ကပဋိညာဉ်ပြုသူ သို့မဟုတ် ပဋိညာဉ်ပြုရန် ကမ်းလှမ်းသူတစ်ဦးဦး (အေးဂျင့်၊ ကန်ထရိုက်တာ၊ သို့မဟုတ် တတိယအဖွဲ့ဝန်ဆောင်မှုပေးသူများ အပါအဝင်)၊
- ၁၂၈။ ငွေအပ်နှံသူနှင့်ဆက်ဆံရန် သို့မဟုတ် ငွေအပ်နှံသူကိုဝန်ဆောင်မှုပေးရန် သို့မဟုတ် ငွေအပ်နှံသူ၏ ငွေစာရင်း များ၊ ချေးငွေများဆိုင်ရာ လုပ်ငန်းဆောင်ရွက်ရန်အလို့ငှာ ဆက်ဆံရေး အရာရှိများအပါအဝင် ကမ္ဘောဇဘဏ်၊ ကမ္ဘောဇဘဏ်၏ရုံးချုပ် သို့မဟုတ် အဖွဲ့ဝင်ကုမ္ပဏီက ခန့်ထားသည့် သို့မဟုတ် အေးဂျင့်အဖြစ်ပါဝင် စေသည့် ပုဂ္ဂိုလ်တစ်ဦးဦး၊
- ၁၂၉။ ဒေတာတွက်ချက်မှုနှင့် အခြားအုပ်ချုပ်ရေးလုပ်ငန်းများကို ကမ္ဘောဇဘဏ်က ဗဟိုထိန်းချုပ်နိုင်ရန် သို့မဟုတ် အထက်ပါဝန်ဆောင်မှု/လုပ်ငန်းများအတွက် ကမ္ဘောဇဘဏ်၏ရုံးချုပ်၊ ယင်း၏ အဖွဲ့ဝင်များ သို့မဟုတ် တတိယအဖွဲ့များသို့ လုပ်ငန်းအပ်နှံနိုင်ရန် ဆောင်ရွက်ခြင်း၊

၁၂။၁၀။ ၎င်း/သူ/သူမ၏တာဝန်ကိုထမ်းဆောင်ရာတွင် ငွေအပ်နှံသူက ပြစ်ချက်ကျူးလွန်သည့် ဖြစ်ရပ်တွင် အစိုးရ/ စည်းကမ်းထိန်းသိမ်းရေး/တရားရေးအာဏာပိုင် တစ်ဦးဦးထံသို့ ပေးအပ်ခြင်း။

**၁၃။ အထွေထွေ**

၁၃။၁။ ကမ္ဘောဇဘဏ်သို့ ငွေအပ်နှံသူကပေးထားသည့် ငွေအပ်နှံသူ၏လိပ်စာ၊ ဆက်သွယ်ရန်ဖုန်း၊ email address၊ အဓိက သက်သေခံ စာရွက်စာတမ်းများ (မှတ်ပုံတင်) (သို့မဟုတ်) အခြား အချက်အလက် တစ်ခုခု အပြောင်းအလဲဖြစ်ပါက ငွေအပ်နှံသူသည်ဘဏ်သို့ ဖြစ်နိုင်သမျှစောလျင်စွာ အကြောင်းကြားရမည်။

၁၃။၂။ ငွေအပ်နှံသူသည် သူ/သူမ၏ အပ်ငွေစာရင်းကိုပိတ်သိမ်းရန်ရွေးချယ်ပါက ကမ္ဘောဇဘဏ်၏ဘဏ်ခွဲသို့ ငွေအပ်နှံသူ သည် ကိုယ်တိုင်လာရောက်ရမည်။

၁၃။၃။ ငွေအပ်နှံသူမှ SENIOR CARE - Savings ငွေစာရင်း ကို ပိတ်သိမ်းသည့်အခါ၊ ငွေအပ်နှံသူသည် ၎င်း၏ SENIOR CARE - Savings Passbook ကို ချက်ခြင်းပြန်အပ်ရမည်။ ငွေအပ်နှံသူ၏ SENIOR CARE - Savings ငွေစာရင်း အတွင်းကျန်ရှိသည့် ငွေကြေးအားလုံးကို ငွေစာရင်းပိတ်သိမ်းချိန်တွင် ငွေအပ်နှံသူထံသို့ ကမ္ဘောဇဘဏ်မှ သတ်မှတ်ထားသော ဘဏ်၏မူဝါဒများ၊ လုပ်ထုံးလုပ်နည်းများနှင့်အညီ ပြန်လည်ပေးအပ်မည် ဖြစ်သည်။ ကမ္ဘောဇဘဏ်သည် ကမ္ဘောဇဘဏ်တွင် ဖွင့်လှစ်ထားသော ငွေအပ်နှံသူ၏ ငွေစာရင်းနှင့်သက်ဆိုင်သည့် အချက်အလက်များကို စစ်ဆေးမည်ဖြစ်ပြီး ကမ္ဘောဇဘဏ်သို့ ငွေအပ်နှံသူကပေးရန် ကျန်ရှိသည့်ပမာဏအတွက် မည်သည့်စာရင်းမှမဆို ကမ္ဘောဇဘဏ်က နှုတ်ယူပိုင်ခွင့်ရှိသည်။ ထိုလုပ်ငန်းစဉ်များပြီးနောက် ကျန်ရှိသည့်လက်ကျန်ငွေများအားလုံးကို Account transfer ပြုလုပ်ခြင်း သို့မဟုတ် home branch သို့မဟုတ် ငွေအပ်နှံသူနှင့် နီးစပ်ရာ ကမ္ဘောဇဘဏ်ခွဲများတွင် ငွေသားထုတ်ယူခြင်းများ ပြုလုပ်နိုင်ရန် ဆောင်ရွက်ပေးသွားမည်ဖြစ်ပါသည်။

၁၃။၄။ လုံလောက်သောအကြောင်းရင်းများအတွက် ငွေစာရင်းကို မည်သည့်အချိန်၌မဆို ကမ္ဘောဇဘဏ်က ပိတ်သိမ်းခွင့်ရှိပြီး ကမ္ဘောဇဘဏ်က အခါအားလျော်စွာသတ်မှတ်ထားသည့်အချိန်ကာလအထိ လက်ကျန်ငွေ "သုည (၀)" ဖြစ်နေသော ငွေစာရင်းများကိုလည်း ကမ္ဘောဇဘဏ်ကပိတ်သိမ်းခွင့်ရှိသည်။

၁၃။၅။ ကမ္ဘောဇဘဏ်ကအခါအားလျော်စွာသတ်မှတ်ထားသည့်ကာလတစ်ခုအထိ ငွေစာရင်းသည်အထုတ်အသွင်းမရှိလျှင် (သို့မဟုတ်) စာရင်းသေဖြစ်နေလျှင် ထိုငွေစာရင်းကို ကမ္ဘောဇဘဏ်က ပိတ်ပင်ခြင်း/ယာယီရပ်ဆိုင်းခြင်းတို့ကို ပြုလုပ်ခွင့်ရှိသည်။ အဆိုပါဖြစ်ရပ်တွင် ငွေအပ်နှံသူက ငွေစာရင်းဖွင့်သည့်ကမ္ဘောဇဘဏ်သို့ လူကိုယ်တိုင်လာ၍ ငွေစာရင်းပြန်ဖွင့်ကာ ကမ္ဘောဇဘဏ်က တောင်းဆိုသည့် KYC (Know Your Customer) လိုအပ်ချက်အားလုံးကို ဖြည့်ဆည်းရမည်။ ကမ္ဘောဇဘဏ်သည် ငွေအပ်နှံသူ၏ တောင်းဆိုချက်အရ SENIOR CARE - Savings ငွေစာရင်းအား ပြန်လည်အသက်သွင်းခြင်း လုပ်ငန်းစဉ်ကို ကမ္ဘောဇဘဏ်၏မူဝါဒများ၊ လုပ်ထုံးလုပ်နည်းများနှင့်အညီ ဆောင်ရွက် ပေးမည် ဖြစ်ပါသည်။ ကမ္ဘောဇဘဏ်၏ မူဝါဒများနှင့် လုပ်ထုံးလုပ်နည်းများကို ကမ္ဘောဇဘဏ်မှ အခါအားလျော်စွာ ပြင်ဆင်ပြောင်းလဲသတ်မှတ်နိုင်သည်ကို ငွေအပ်နှံသူမှ သိရှိနားလည်ပါသည်။ ငွေစာရင်းပြန်လည်ဖွင့်လှစ်ခြင်းမရှိပါက ကမ္ဘောဇဘဏ်သည် အထုတ်အသွင်းမရှိသောစာရင်း (သို့မဟုတ်) စာရင်းသေ စာရင်းများအပေါ် စာရင်းထိန်းသိမ်းခ ကောက်ခံခွင့်ရှိမည်ဖြစ်ပြီး ထိုစာရင်းထိန်းသိမ်းခအား ငွေအပ်နှံသူ၏ ကမ္ဘောဇဘဏ်ရှိ မည်သည့်ငွေစာရင်းမှမဆို နုတ်ယူဖြတ်တောက်သွားမည်ဆိုသည်ကို ငွေအပ်နှံသူအနေဖြင့် သိရှိလက်ခံ သဘောတူပါသည်။

- ၁၃၆။ ကမ္ဘောဇဘဏ်သည် အခါအားလျော်စွာ ဥပဒေလိုအပ်ချက်နှင့်အညီ မြန်မာနိုင်ငံတော် ဗဟိုဘဏ်ထံသို့ အထုတ် အသွင်းမရှိသော (သို့မဟုတ်) စာရင်းသေဖြစ်နေသော ငွေစာရင်းဆိုင်ရာအချက်အလက်များကို တင်ပြနိုင်သည်။
- ၁၃၇။ ငွေစာရင်းလုပ်ငန်းဆောင်ရွက်မှုများအား ပြည်ထောင်စုသမ္မတမြန်မာနိုင်ငံ၏ဥပဒေ၊ စည်းမျဉ်းစည်းကမ်းများအတိုင်း လိုက်နာဆောင်ရွက်ရမည် ဖြစ်သည်။
- ၁၃၈။ ဤဝန်ဆောင်မှုအား မည်သည့်အချိန်တွင်မဆို မည်သည့်အကြောင်းကြောင့်ဖြစ်စေ ကမ္ဘောဇဘဏ်၏ တစ်ဦးတည်း ဆုံးဖြတ်ချက်ဖြင့် ကြိုတင်အကြောင်းကြားခြင်းမပြုဘဲ ပယ်ဖျက်ခြင်း သို့မဟုတ် ရုတ်သိမ်းခြင်းတို့အား ဆောင်ရွက်နိုင်မည် ဖြစ်သည်။
- ၁၃၉။ ကမ္ဘောဇဘဏ်သည် ငွေစာရင်းဆိုင်ရာ သတင်းအချက်အလက်များအား တရားရုံးနှင့် အစိုးရအာဏာပိုင်များထံ ပေးရန်လိုအပ်လာပါက ပေးပိုင်ခွင့်ရှိကြောင်း ငွေအပ်နှံသူမှ သိရှိသဘောတူပါသည်။
- ၁၃၁၀။ ဤစည်းကမ်းချက်များပါ မည်သည့်ပြဋ္ဌာန်းချက် သို့မဟုတ် အပ်ငွေစာရင်း နှင့်/သို့မဟုတ် အတိုးနှုန်း၊ အနည်းဆုံးထားရှိရမည်လက်ကျန်ငွေပမာဏ၊ လုပ်ငန်းစဉ်တို့အား ဤတွင်ပါဝင်သောအချက်များသာဖြစ်သည်ဟု ကန့်သတ်ထားခြင်းမရှိဘဲ မည်သည့်အချိန်တွင်မဆို ကြိုတင်အကြောင်းကြားခြင်းကို ပြုလုပ်ခြင်းမရှိဘဲ ကမ္ဘောဇဘဏ်သည် ပြင်ဆင်ခြင်း သို့မဟုတ် ပြောင်းလဲခြင်းအား ဆောင်ရွက်ခွင့်ရှိသည်။

**၁၄။ “SENIOR CARE – Savings ငွေစာရင်း” ၏ အထူးစည်းကမ်းသတ်မှတ်ချက်များ**

SENIOR CARE – Savings ငွေစာရင်း သည် ငွေသားအမျိုးအစား Savings Account များနှင့် တူညီသော စာရင်းအမျိုးအစား ဖြစ်ပါသည်။

ဤစည်းကမ်းသတ်မှတ်ချက်များတွင် ကန့်သတ်ခြင်းမရှိဘဲ အောက်ဖော်ပြပါ အချက်များပါဝင်ပါသည်။ ၎င်းစည်းကမ်းချက်များကို ကြိုတင်အသိပေးခြင်းမရှိဘဲ အခါအားလျော်စွာ ပြင်ဆင်ပြောင်းလဲနိုင်သည်။

- ၁၄၁။ ဤ SENIOR CARE - Savings ငွေစာရင်း သို့ Cash Credits နှင့် တခြားသော Cash Account များဖြစ်သည့် (Call, Current, Savings) စသော အမျိုးအစားများမှသာ Credit Transfer တို့အား လွှဲပြောင်းနိုင်မည်ဖြစ်ပြီး အခြားသော ပုံမှန်ဘဏ်စာရင်းများမှ မည်သည့် Credit Transaction အမျိုးအစားများ ဆောင်ရွက်ခြင်းအား ခွင့်မပြုပါ။
- ၁၄၂။ SENIOR CARE - Savings ငွေစာရင်းမှ Cash Account များသာမက ပုံမှန်ငွေစာရင်းများသို့ လည်း စာရင်းပြောင်းခြင်း၊ စာရင်းပြောင်းနည်းဖြင့် ဘဏ်စာရင်းဖွင့်လှစ်ခြင်းများဆောင်ရွက်နိုင်သည်။
- ၁၄၃။ ဤ SENIOR CARE – Savings ငွေစာရင်း နှင့် အခြားသော Accounts များအား ချိတ်ဆက်ခြင်းကို ခွင့်မပြုပါ။

**၁၅။ ဉာဏပစ္စည်းပိုင်ဆိုင်ခွင့်**

ကမ္ဘောဇဘဏ်၏ Website နှင့် စာရွက်စာတမ်းအားလုံးတွင် အကြောင်းအရာအဖြစ်ဖြင့်ဖြစ်စေ၊ စကားအသုံးအနှုန်း ပုံစံအဖြစ်ဖြင့် ဖြစ်စေပါရှိသော ကုန်အမှတ်တံဆိပ်၊ သင်္ကေတ၊ စာလုံးအမှတ်အသား၊ လုပ်ငန်းဝန်ဆောင်မှု အမှတ်အသား၊ ကုန်အမှတ်တံဆိပ် အမည်နှင့် ဒီဇိုင်းလက်ရာအားလုံး၏ ဉာဏပစ္စည်းဆိုင်ရာ မူပိုင်ခွင့်အရပ်ရပ်သည် ကမ္ဘောဇဘဏ်၏မူပိုင်ဖြစ်သည်။ ငွေအပ်နှံသူသည် ကမ္ဘောဇဘဏ်၏ ဉာဏပစ္စည်းဆိုင်ရာ မူပိုင်ခွင့်ကို ကိုယ်ကျိုးအတွက် သုံးစွဲခြင်းမပြုရ သို့မဟုတ် ကမ္ဘောဇဘဏ်မှ စာဖြင့် ရေးသားထားသော ကြိုတင်ခွင့်ပြုချက် ရရှိထားခြင်းမရှိဘဲ မည်သည့်ကိစ္စကိုမဆို ကြော်ငြာခြင်းမပြုရ။ ငွေအပ်နှံသူသည်

ကမ္ဘောဇဘဏ်၏ပုံရိပ်၊ ကုန်အမှတ်တံဆိပ်၊ လုပ်ငန်းအမည် သို့မဟုတ် အခြားဥပဒေရေးရာ မူပိုင်ခွင့်ကို ထိခိုက်ပျက်ပြားစေနိုင်သည့် မည်သည့်ပြုလုပ်မှုမျိုးကိုမဆို ပြုလုပ်ခွင့်ရှိမည်မဟုတ်ပါ။ သို့မဟုတ် အခြားသူက ပြုလုပ်ခြင်းကိုလည်း ခွင့်ပြုပေးပိုင်ခွင့်ရှိမည်မဟုတ်ပါ။

**၁၆။ ပြင်ဆင်ခြင်း**

ဤစည်းကမ်းချက်များပါ မည်သည့်ပြဋ္ဌာန်းချက် သို့မဟုတ် ဝန်ဆောင်မှု နှင့်/သို့မဟုတ် မည်သည့်အဖိုးအခကိုမဆို မည်သည့်အချိန်တွင်မဆို၊ မည်သည့်အကြောင်းကြောင့်ဖြစ်စေ မည်သည့်ကြိုတင်အကြောင်းကြားခြင်းကိုမျှ ပြုလုပ်ခြင်းမရှိဘဲ ကမ္ဘောဇဘဏ်သည် ၎င်း၏တစ်ဦးတည်းဆုံးဖြတ်ချက်ဖြင့် ပြင်ဆင်ခွင့်၊ မွမ်းမံခွင့်၊ အစားထိုးပိုင်ခွင့်၊ ပယ်ဖျက်ခွင့် သို့မဟုတ် ရုတ်သိမ်းပိုင်ခွင့် အပြည့်အဝရှိကြောင်းကို ငွေအပ်နှံသူက သိရှိသဘောတူပါသည်။ ဝတ်ဆိုက်တွင် ဖော်ပြပေးထားမည့် ပြင်ဆင်ချက်များအပါအဝင် ဤစည်းမျဉ်းစည်းကမ်းချက်များကို ပုံမှန်ဖတ်ရှုစစ်ဆေးသွားရန် ငွေအပ်နှံသူတွင် တာဝန်အပြည့်အဝ ရှိပါသည်။ ဤစည်းကမ်းသတ်မှတ်ချက်များအား ပြောင်းလဲမှု သို့မဟုတ် အပြောင်းအလဲများ ပြုလုပ်ပြီးနောက် ငွေအပ်နှံသူသည် ဤဝန်ဆောင်မှု၏ မည်သည့်အသုံးပြုမှုတိုင်းမဆို ဤပြောင်းလဲသွားသည့် စည်းမျဉ်းစည်းကမ်း သတ်မှတ်ချက်များနှင့် အကျိုးသက်ရောက်မှုရှိမည်ဖြစ်သည်။

**၁၇။ လွှဲပြောင်းခြင်း**

ကမ္ဘောဇဘဏ်၏ စာဖြင့်ရေးသားဖော်ပြထားသော သဘောတူညီချက်မရှိဘဲ ငွေအပ်နှံသူသည် ဤစည်းမျဉ်းနှင့် စည်းကမ်း သတ်မှတ်ချက်များတွင် ပါဝင်သော ၎င်း၏အခွင့်အရေး သို့မဟုတ် တာဝန်ဝတ္တရားများ အားလုံးကိုဖြစ်စေ၊ တစ်စိတ်တစ်ပိုင်း ကိုဖြစ်စေ လွှဲပြောင်းတာဝန်ပေးအပ်ခြင်းမပြုရဘဲ၊ ဤစည်းမျဉ်းနှင့်စည်းကမ်းသတ်မှတ်ချက်များ တွင်ပါဝင်သော မည်သည့် အစိတ်အပိုင်းမဆိုအား ဖော်ဆောင်ရန်အတွက် မည်သည့်လက်ခွဲစာချုပ်ကိုမဆို ချုပ်ဆိုခြင်းမပြုရ။

**၁၈။ ဆက်လက်အသက်ဝင်ခြင်း**

ဤစည်းကမ်းချက်များပါ ပြဋ္ဌာန်းချက်တစ်ရပ်စီတိုင်းသည် အခြားပြဋ္ဌာန်းချက်များနှင့် မတူဘဲ သီးခြားသက်ဝင်မှုရှိမည်ဖြစ်သည်။ ဤစည်းကမ်းချက်များပါ ပြဋ္ဌာန်းချက်တစ်ရပ်ရပ်သည် တရားဝင်မှုမရှိတော့ခြင်း၊ ပျက်ပြယ်ခြင်း သို့မဟုတ် ဥပဒေတစ်ရပ်ရပ်အရ အာဏာသက်ရောက်မှုမရှိတော့ခြင်းများဖြစ်လာပါက ယင်းအပိုင်းသည်သာ ပျက်ပြယ်မည်ဖြစ်ပြီး ကျန်ပြဋ္ဌာန်းချက်များအား ထိခိုက်စေခြင်း သို့မဟုတ် ပျက်ပြယ်စေခြင်းများရှိမည်မဟုတ်ဘဲ ကျန်ပြဋ္ဌာန်းချက်များသည် ဆက်လက်အသက်ဝင်နေမည် ဖြစ်သည်။

**၁၉။ အာမခံခြင်း**

ဝန်ဆောင်မှုအသုံးပြုခြင်းဆိုင်ရာ စည်းကမ်းချက်အဖြစ် ဝန်ဆောင်မှုများအား ဥပဒေနှင့်ကိုက်ညီခြင်းမရှိသည့် မည်သည့် ရည်ရွယ်ချက် အတွက်မှ အသုံးပြုမည်မဟုတ်ကြောင်းကို ငွေအပ်နှံသူမှ အာမခံသည်ဖြစ်သည်။ ဝန်ဆောင်မှုများကို အသုံးပြုမှုနှင့် စပ်လျဉ်း သည့် တည်ဆဲဥပဒေ၊ စည်းမျဉ်းစည်းကမ်း၊ နည်းဥပဒေနှင့် ပြဋ္ဌာန်းဥပဒေအရပ်ရပ်ကို လိုက်နာရန် ငွေအပ်နှံသူမှ သဘောတူသည် ဖြစ်သည်။

**၂၀။ လွှမ်းမိုးသောဥပဒေနှင့် အငြင်းပွားမှုဖြေရှင်းခြင်း**

ဤစည်းမျဉ်းစည်းကမ်းသတ်မှတ်ချက်များကို ပြည်ထောင်စုသမ္မတမြန်မာနိုင်ငံတော်၏ ဥပဒေများက လွှမ်းမိုးမည်ဖြစ်ပြီး ယင်းဥပဒေများနှင့်အညီ အဓိပ္ပာယ်ဖွင့်ဆိုရမည်ဖြစ်ကာ ဤစည်းမျဉ်းစည်းကမ်းများမှ သို့မဟုတ် ဤစည်းမျဉ်းစည်းကမ်းများအရ ပေါ်ပေါက်လာသော မည်သည့်အငြင်းပွားမှုကိုမဆို စီရင်ဖြေရှင်းပိုင်ခွင့်အာဏာသည် မြန်မာနိုင်ငံရှိ တရားရုံးများတွင်သာ ရှိစေရမည်ဖြစ်သည်။

**၂၁။ ဘာသာစကား**

ဤစည်းမျဉ်းနှင့်စည်းကမ်းသတ်မှတ်ချက်များအား အင်္ဂလိပ်၊ မြန်မာ နှစ်ဘာသာဖြင့် ပြုလုပ်ထားပြီး နှစ်မျိုးစလုံးသည် တူညီသော အဓိပ္ပာယ် သက်ရောက်မှုရှိမည်ဖြစ်သည်။ အင်္ဂလိပ်ဘာသာနှင့် မြန်မာဘာသာနှစ်မျိုးဖြင့် ပြုလုပ်ထားခြင်းဖြစ်သောကြောင့် ကွဲလွဲမှုတစ်စုံတစ်ရာရှိလျှင် မြန်မာဘာသာဖြင့် ရေးသားထားသည့် စည်းကမ်း သတ်မှတ်ချက်များကိုသာလျှင် အမှန်ယူရမည် ဖြစ်သည်။

